

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 03.03.2026

MORNING: 7.45 TO 7.55

Day: TUESDAY

National News

આકાશવાણી સમાચાર નિકિતા શાહ વાંચે છે.

\*\*\*\*\*

1. વર્તમાન સ્થિતિ વચ્ચે ઉડ્ડયન મંત્રાલયે 357 ફ્લાઇટ્સ રદ કરી દરમિયાન દુબઈ અને અબુ ધાબીથી ભારતની અમુક ફ્લાઇટ ફરી શરૂ.
2. પશ્ચિમ એશિયામાં તણાવ વધ્યો - ઈરાન અને ઈઝરાયલી-અમેરિકન દળો દ્વારા મિસાઈલ અને ડ્રોન હુમલાઓનો નવો દોર શરૂ કરાયો.
3. પ્રધાનમંત્રી નરેન્દ્ર મોદી આજે વીડિયો કોન્ફરન્સિંગ દ્વારા બજેટ પછીના વેબિનારને સંબોધિત કરશે.
4. નાણાંકીય વર્ષ 2025-26 માં ફેબ્રુઆરી સુધીમાં કેપિટલ અને કોમર્શિયલ કોલસા ખાણોમાં સંચિત કોલસા ઉત્પાદનમાં 12 ટકાનો વધારો.
5. ઓલ ઇંગ્લેન્ડ બેડમિન્ટન ચેમ્પિયનશિપમાં, ભારત આજથી પોતાનું અભિયાન શરૂ કરશે.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો.....

## DUBAI FLIGHTS RESUMED

દુબઈ અને અબુ ધાબીથી ભારત માટે ફ્લાઇટ ગઈકાલે રાત્રે ફરી શરૂ થઈ. પશ્ચિમ એશિયાઈ ક્ષેત્રમાં સંઘર્ષને કારણે યુએઈમાં ફસાયેલા હજારો ભારતીયોને મોટી રાહત મળી, દિલ્હી, મુંબઈ અને બેંગલુરુની ફ્લાઇટ્સ રદ થયા બાદ ફરી શરૂ થઈ. દુબઈ મીડિયા ઓફિસે એક સોશિયલ મીડિયા પોસ્ટમાં જણાવ્યું હતું કે દુબઈ એરપોર્ટ્સે ગઈકાલે સાંજે મર્યાદિત ફ્લાઇટને ફરી શરૂ કરવાની પુષ્ટિ કરી છે , જેમાં દુબઈ ઇન્ટરનેશનલ (DXB) અને દુબઈ વર્લ્ડ સેન્ટ્રલ - અલ મક્તૂમ ઇન્ટરનેશનલ (DWC) થી અમુક ફ્લાઇટ્સ ચલાવવાની મંજૂરી આપવામાં આવી છે. મુસાફરોને સલાહ આપવામાં આવી છે કે જ્યાં સુધી તેમની એરલાઇન દ્વારા પુષ્ટિ થયેલ પ્રસ્થાન સમય સાથે સીધો સંપર્ક ન કરવામાં આવે ત્યાં સુધી DXB અથવા DWC ન જાય.

.....

-પૂલ નિકિતા શાહ - હર્ષલ પંડ્યા- મોનાલી

## AVIATION - FLIGHT CANCEL

પશ્ચિમ એશિયામાં હાલની પરિસ્થિતિને ધ્યાનમાં રાખીને, નાગરિક ઉડ્ડયન મંત્રાલયે 357 ફ્લાઇટ્સ રદ કરી છે.

મંત્રાલયે એક સોશિયલ મીડિયા પોસ્ટમાં જણાવ્યું હતું કે મુસાફરોની સુવિધા માટે પરિસ્થિતિ પર નજીકથી નજર રાખવામાં આવી રહી છે. મંત્રાલયે જણાવ્યું હતું કે પેસેન્જર સહાયતા નિયંત્રણ ખંડ દ્વારા નિરીક્ષણ કરવામાં આવી રહ્યું છે અને પ્રાથમિકતાના ધોરણે તેમના તાત્કાલિક નિરાકરણની ખાતરી કરવામાં આવી રહી છે. મંત્રાલયે મુસાફરોને રદ કરાયેલ અને ફરીથી નિર્ધારિત ફ્લાઇટ્સ અંગે સચોટ માહિતી માટે સત્તાવાર એરલાઇન ચેનલો તપાસવાની સલાહ આપી છે. મુસાફરો વધુ સહાય માટે મંત્રાલયના PACR હેલ્પલાઇન નંબરો પર સંપર્ક કરી શકે છે.

.....

પૂલ નિકિતા શાહ - મોનાલી

## NEW CASUALTIES- WEST ASIA WAR

પશ્ચિમ એશિયા ક્ષેત્રમાં પરિસ્થિતિ તણાવપૂર્ણ છે અને જાનમાલનનું ભારે નુકસાન થઈ રહ્યું છે.

ઇઝરાયલી વાયુસેનાએ જણાવ્યું હતું કે તેણે ઇરાનના 31 પ્રાંતોમાંથી 24 માં 1,200 થી વધુ મિસાઇલો છોડી છે. ઇરાને બહેરીન, ઇરાક, જોર્ડન, કુવૈત, ઓમાન, કતાર, સાઉદી અરેબિયા અને સંયુક્ત આરબ અમીરાત સહિત નવ દેશો પર હુમલો કર્યો છે.

સાંભળીએ એક અહેવાલ (v/c)

રેડ કેસેન્ટના ઇસ્લામિક ઓર્ગેનાઇઝેશન અનુસાર, આ હુમલાઓમાં ઇરાનમાં 555 લોકો માર્યા ગયા છે.

કુવૈતમાં ઇરાની હુમલામાં ચાર અમેરિકન સૈનિકો પણ માર્યા ગયા હતા અને પાંચ ગંભીર રીતે ઘાયલ થયા હતા. બહેરીનમાં, સલમાન ઇન્ડસ્ટ્રિયલ સિટીમાં એક જહાજ પર મિસાઇલનો કાટમાળ અથડાતાં એક એશિયન કામદારનું મોત થયું હતું. જુર્ક અલ-સખાર બેઝ પરના હુમલામાં બે લડવૈયાઓ માર્યા ગયા છે અને પાંચ ઘાયલ થયા છે. કુવૈતે કુવૈત આંતરરાષ્ટ્રીય એરપોર્ટ પર ડ્રોન હુમલામાં એક વ્યક્તિ માર્યા ગયા અને 32 ઘાયલ થયા હોવાનો અહેવાલ આપ્યો છે.

લેબનોનમાં આરોગ્ય મંત્રાલયના જણાવ્યા અનુસાર, હિઝબુલ્લા હુમલાઓ બાદ ઇઝરાયલ દ્વારા વળતાં હુમલામાં ઓછામાં ઓછા 52 લોકો માર્યા ગયા અને 154 ઘાયલ થયા. પેલેસ્ટિનિયન ઇસ્લામિક જિહાદે બેરુતની દક્ષિણમાં થયેલા હુમલામાં તેની લેબનીઝ લશ્કરી પાંખના કમાન્ડરનું મોત થયું હોવાની પુષ્ટિ કરી છે. ઇઝરાયલે દાવો કર્યો છે કે હિઝબુલ્લાહના ગુપ્તચર વડા , હુસૈન મકલેદ, બેરુતમાં એક હુમલામાં માર્યા ગયા છે.

બાંગ્લાદેશના વિદેશ મંત્રાલયે જણાવ્યું હતું કે મધ્ય પૂર્વમાં મિસાઇલ અને ડ્રોન હુમલામાં બે બાંગ્લાદેશીઓ માર્યા ગયા છે અને સાત અન્ય ઘાયલ થયા છે. સંયુક્ત આરબ અમીરાતમાં , અબુ ધાબીના ઝાયેદ આંતરરાષ્ટ્રીય એરપોર્ટ નજીક કાટમાળ પડતાં એક પાકિસ્તાની નાગરિક સહિત ત્રણ લોકો માર્યા ગયા અને 58 ઘાયલ થયા.( આકાશવાણી સમાચાર ,અમદાવાદ)

પૂલ નિકિતા શાહ - મોનાલી

## MORN. WEST ASIA CONFLICT

દરમિયાન પશ્ચિમ એશિયામાં સંઘર્ષ વધ્યો છે ઈરાન અને ઈઝરાયલી-અમેરિકન દળોએ મિસાઇલ અને ડ્રોન હુમલાઓનો નવો દોર શરૂ કર્યો છે.

ઈરાની સમર્થિત લશ્કરી દળોએ સંયુક્ત આરબ અમીરાત , કુવૈત અને બહેરીન સહિત ખાડી દેશોમાં અમેરિકન સંપત્તિઓને નિશાન બનાવી હતી. ઈઝરાયલ અને અમેરિકાએ તેહરાનમાં ડઝનબંધ લક્ષ્યો પર હુમલો કર્યો છે , જેમાં ઈરાની લશ્કરી અને ગુપ્તચર સ્થળોનો સમાવેશ થાય છે.

વ્હાઇટ હાઉસમાં બોલતા, અમેરિકી પ્રમુખ ડોનાલ્ડ ટ્રમ્પે જણાવ્યું કે તેમનો ધ્યેય ખાતરી કરવાનો છે કે ઈરાન ક્યારેય પરમાણુ શસ્ત્રો પ્રાપ્ત ન કરે. એક અલગ મુલાકાતમાં , શ્રી ટ્રમ્પે જો જરૂર પડ્યે ઈરાનમાં અમેરિકન સૈનિકો મોકલવાની શક્યતાને નકારી ન હતી

યુએસ સેક્રેટરી ઓફ સ્ટેટ માર્કો રુબિયોએ જણાવ્યું કે અમેરિકા સેના દ્વારા સૌથી ગંભીર હુમલાઓ હજુ આવવાના બાકી છે.

પેન્ટાગોનમાં પ્રેસ બ્રીફિંગ દરમિયાન , યુએસ ડિફેન્સ સેક્રેટરી પીટ હેગસેથે જણાવ્યું હતું કે પહેલા 48 કલાકમાં 1 ,250 થી વધુ લક્ષ્યો પર હુમલો કરવામાં આવ્યો છે. આ દરમિયાન , ઈઝરાયલી પ્રધાનમંત્રી બેન્જામિન નેતન્યાહૂએ બીટ શેમેશ શહેરની મુલાકાત લીધી હતી અને તેહરાન મિસાઇલોથી માર્યા ગયેલા નાગરિકો સાથે મુલાકાત કરી હતી.

આ દરમિયાન , ઇસ્લામિક રિવોલ્યુશનરી ગાર્ડ કોર્પ્સ ( IRGC) એ જણાવ્યું હતું કે તેના સુપ્રીમ લીડર અને અન્ય ટોચના અધિકારીઓના તાજેતરના મૃત્યુએ તેને નબળું પાડવાના બદલે વધુ મજબૂત બનાવ્યું છે

બીજી તરફ, સંયુક્ત આરબ અમીરાત (UAE) ના સંરક્ષણ મંત્રાલયે જણાવ્યું હતું કે તેના હવાઈ સંરક્ષણ ગઈકાલે 9 બેલિસ્ટિક મિસાઇલો , 6 ક્રુઝ મિસાઇલો , 148 ડ્રોનને સફળતાપૂર્વક અટકાવ્યા હતા.

.....

## PM-MODI-WEST-ASIA.RTF

પ્રધાનમંત્રી નરેન્દ્ર મોદીએ સાઉદી અરેબિયાના કાઉન પ્રિન્સ અને પ્રધાનમંત્રી મોહમ્મદ બિન સલમાન , બહેરીનના રાજા હમાદ બિન ઇસા અલ ખલીફા અને જોર્ડનના રાજા અબ્દુલ્લા બીજા સાથે ટેલિફોન પર વાતચીત કરી અને પશ્ચિમ એશિયામાં બદલાતી પરિસ્થિતિ અંગે ચર્ચા કરી.

શ્રી મોદીએ તાજેતરના હુમલાઓની નિંદા કરી અને તેને સાર્વભૌમત્વ અને પ્રાદેશિક અખંડિતતાનું ઉલ્લંઘન ગણાવ્યું. શ્રી મોદીએ આ મુશ્કેલ સમયમાં લોકો સાથે એકતા વ્યક્ત કરી. લોકોની શાંતિ, સુરક્ષા અને સુખાકારી માટે ભારતના સમર્થનનો પુનરોચ્ચાર કર્યો.

શ્રી મોદીએ આ મુશ્કેલ સમયમાં ભારતીય સમુદાયની સંભાળ રાખવા બદલ સાઉદી અરેબિયા, જોર્ડન અને બહેરીનના રાજા નો આભાર માન્યો.

પશ્ચિમ એશિયામાં બદલાતી પરિસ્થિતિ અંગે ચિંતા વ્યક્ત કરતાં પ્રધાનમંત્રી કહ્યું કે [WN-PM---WEST-ASIA-CONFLICT.mp3](#)

.....

પૂલ નિકિતા શાહ - મોનાલી

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો.

આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ

[newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## PM---WEBINAR.RTF

પ્રધાનમંત્રી નરેન્દ્ર મોદી આજે "આર્થિક વિકાસને ટકાઉ અને મજબૂત બનાવવો" વિષયવસ્તુ પર બજેટ પછીના વેબિનારને વીડિયો કોન્ફરન્સિંગ દ્વારા સંબોધિત કરશે.

પ્રધાનમંત્રી કાર્યાલયે જણાવ્યું કે , વેબિનારમાં ઔદ્યોગિક વિસ્તરણને પ્રોત્સાહન આપવા, તકનીકી પ્રગતિને આગળ વધારવા અને મુખ્ય ક્ષેત્રોના પાયાને મજબૂત બનાવવા માટે હાથ ધરવામાં આવેલા દૂરંદેશી સુધારાઓની ચર્ચા કરવામાં આવશે. કાર્યાલયે જણાવ્યું કે , ચર્ચાઓમાં પ્રાથમિકતાઓને અસરકારક પગલાંમાં રૂપાંતરિત કરવા પર ધ્યાન કેન્દ્રિત કરાશે. ઉદ્યોગ સહભાગીઓના અનુભવોમાંથી મેળવેલ માર્ગદર્શન અસરકારક અમલીકરણમાં મદદ કરશે.

.....

પૂલ નિકિતા શાહ - મોનાલી

## COAL PRODUCTION

કેપ્ટિવ અને કોમર્શિયલ કોલસા ખાણોમાં 20 મિલિયન ટનથી વધુ કોલસાનું ઉત્પાદન નોંધાયું છે.

કોલસા અને ખાણ મંત્રાલયે માહિતી આપી હતી કે 17 મિલિયન ટનથી વધુ કોલસો મોકલવામાં આવ્યો છે. નાણાંકીય વર્ષ 2025-26 માં ફેબ્રુઆરી સુધીમાં આ ખાણોમાંથી સંચિત કોલસા ઉત્પાદનમાં પાછલા વર્ષની સરખામણીમાં લગભગ 12 ટકાનો વધારો નોંધાયો છે. મંત્રાલયે જણાવ્યું કે ઉત્પાદન અને માંગમાં સતત વૃદ્ધિ મજબૂત કાર્યકારી કાર્યક્ષમતા અને ખાણકામ મૂલ્ય શૃંખલામાં વધુ સારા સંકલનને પ્રતિબિંબિત કરે છે. કોલસા મંત્રાલયે દેશમાં કેપ્ટિવ અને કોમર્શિયલ કોલસા ખાણકામની સંપૂર્ણ સંભાવનાનો ઉપયોગ કરવાની પ્રતિબદ્ધતાનો પુનરોચ્ચાર કર્યો છે.

.....

પૂલ નિકિતા શાહ - મોનાલી

## ALL-ENGLAND-BADMINON-CHAMPIONSHIP.RTF

ઓલ ઇંગ્લેન્ડ બેડમિન્ટન ચેમ્પિયનશિપમાં , ભારત આજથી પોતાનું અભિયાન શરૂ કરશે.

બર્મિંગહામમાં રમાઈ રહેલી આ સ્પર્ધામાં પાંચેય ઇવેન્ટમાં બાર ભારતીય ખેલાડીઓ ભાગ લઈ રહ્યા છે. પીવી સિંધુ ગલ્ફ એરસ્પેસ બંધ થવાને કારણે દુબઈમાં ફસાયેલી છે અને ટુર્નામેન્ટમાં ભાગ લઈ શકશે નહીં. તેમની ગેરહાજરીમાં , લક્ષ્ય સેન ટીમનું નેતૃત્વ કરશે. પુરુષોના સિંગલ્સમાં , લક્ષ્ય સેન પ્રથમ રાઉન્ડમાં ચીનના શી યુ ચીનો સામનો કરશે.

મહિલા સિંગલ્સમાં, માલવિકા બંસોડનો સામનો ચીનની ચેન યુફેઈ સાથે થશે. ઉન્નતિ હુડા થાઇલેન્ડની પોર્નપાવી ચોચુવોંગ સાથે રમશે. મહિલા ડબલ્સમાં , ટ્રીસા જોલી અને ગાયત્રી ગોપીચંદનો સામનો જાપાની જોડી સાથે થશે. ધ્રુવ કપિલા અને તનિષા કાસ્ટોની મિક્સ ડબલ્સ જોડી મલેશિયાની જોડીનો સામનો કરશે.

સાત્વિકસાઈરાજ અને ચિરાગ શેટ્ટીની જોડી આવતીકાલે મલેશિયાની જોડી સામે પોતાના અભિયાનની શરૂઆત કરશે.

.....

પૂલ નિકિતા શાહ - મોનાલી

## RAILWAYS - HOLI

હોળીના તહેવાર દરમિયાન મુસાફરો માટે સરળ અને આરામદાયક મુસાફરી સુનિશ્ચિત કરવા માટે રેલ્વેએ ખાસ વ્યવસ્થા કરી છે. ઉત્તર રેલ્વે પણ ખાસ તૈયારીઓ કરી રહી છે. છેલ્લા પાંચ દિવસમાં , દિલ્હી ક્ષેત્રમાંથી આશરે 14 લાખ મુસાફરોએ મુસાફરી કરી. આજે મુખ્ય સ્ટેશનોથી 22 ખાસ ટ્રેનો દોડાવવાનું આયોજન છે.

21 ફેબ્રુઆરીથી 2 માર્ચ દરમિયાન , દક્ષિણ મધ્ય રેલ્વેએ સિકંદરાબાદ , ચાર્લપલ્લી અને તિરુપતિ જેવા મુખ્ય સ્ટેશનોથી રક્સૌલ , નિઝામુદ્દીન, કોલ્લમ, દાનાપુર અને ભુવનેશ્વર સહિતના મુખ્ય સ્થળો માટે 26 ખાસ ટ્રેનો ચલાવી હતી.

મુસાફરોના ધસારાને ધ્યાનમાં રાખીને, આ મહિનાની 18 તારીખ સુધી વિવિધ રેલ્વે ઝોનમાં 1,244 ખાસ ટ્રેન ટ્રીપનું આયોજન કરવામાં આવ્યું છે. આનાથી મુસાફરોને કન્ફર્મ સીટ મળી રહી છે અને નિયમિત ટ્રેનોમાં ભીડ ઓછી થઈ રહી છે.

.....

પૂલ નિકિતા શાહ - મોનાલી

આજના અખબારોના મુખ્ય સમાચાર રજૂ કરે છે કરણ મકવાણા

- આજે દિવ્ય ભાસ્કર, ફૂલછાબ, નવગુજરાત સમય અને ગુજરાત સમાચારે ઈરાન પર ઈઝરાયેલ અને અમેરિકાના સંયુક્ત હુમલાને કારણે મધ્ય-પૂર્વમાં સ્થિતિ વણસી અંગેના આ સમાચારને મુખ્ય શીર્ષકમાં સ્થાન આપ્યું છે.
- તો સંદેશે 2030 સુધીમાં ભારત - કેનેડાનો વેપાર 50 અબજ ડોલર થશે પ્રધાનમંત્રી નરેન્દ્ર મોદીના આ નિવેદનના સમાચારને હેડલાઇન બનાવી છે.
- હિન્દી અખબાર રાજસ્થાન પત્રિકા લખે છે - AI સે બને ફર્જી ફેસલો પર અબ સખ્તી, જવાબદેહી તઈ હોગી: સુપ્રીમ કોર્ટ
- યુદ્ધને કારણે શેરબજારમાં કડાકો અને સોના - ચાંદીના ભાવ વધ્યા આ સમાચાર વિવિધ અખબારોમાં વાંચવા મળી રહ્યા છે
- શિપિંગ કંપનીઓએ કન્ટેનર્સના ભાડા 400 ટકા વધારી દીધા આ સમાચારને ગુજરાત સમાચારે છેલ્લા પાને સ્થાન આપ્યું છે.